

धरती पर मंडराते खतरों पर यूएन में बैठक

इंसानों की जगह लेती मशीनें समुद्र में समाती दुनिया

मोदी-बाइडेन समेत 193 लीडर्स शामिल हुए



न्यूयॉर्क (एजेंसी)। आर्टिफिशियल इंटेलिजेंस (एआई) 6 सालों के भीतर 30 करोड़ लोगों की नौकरियां खा सकती है। यानी जो काम आज 30 करोड़ लोग कर रहे हैं वो 2030 तक मशीनें करने लगेंगी।

2050 तक भारत के कोलकाता समेत दुनिया के 13 बड़े शहर पूरी तरह समुद्र में

समा चुके होंगे। पिछले 16 सालों में दुनिया की शांति घटी है। 2023 में दुनिया में 155 देशों में मानवाधिकारों का उल्लंघन हुआ। दुनिया में औरतों के साथ होने वाले भेदभाव को खत्म होने में 286 साल लगेंगे।

एआई क्लाइमेट चेंज, मानवाधिकारों और ग्लोबल उन 5 मुद्दों में हैं, जिन पर प्रधानमंत्री मोदी, अमेरिकी राष्ट्रपति जो बाइडेन यूएन के 193 देशों के लीडर्स की बैठक कर रहे थे। इसे समिट फॉर फ्यूचर नाम दिया गया है।

सूरत ट्रैक साजिश केस में रेलवे का ही कर्मचारी गिरफ्तार

सूरत (एजेंसी)। गुजरात के सूरत में रेलवे ट्रैक से फिश प्लेट और 71 कीज हटाने के मामले में नया खुलासा हुआ है। जांच में पता चला कि इसकी सूचना देने वाला की-मैन ही इसका आरोपी निकला। दरअसल, की-मैन सुभाष कुमार ने कबूला कि उसने प्रमोशन पाने के लिए यह साजिश रची थी। घटना 20 सितंबर की है।

तिरुपति लड्डू विवाद-

8 पुजारियों ने पंचगव्य से शुद्ध किया तिरुपति मंदिर

● प्रसाद बनाने वाली रसोई को दूध-दही और गोमूत्र से शुद्ध किया

हैदराबाद (एजेंसी)। आंध्र प्रदेश के श्री वेंकटेश्वर स्वामी मंदिर (तिरुपति मंदिर) की शुद्धि के लिए महाशांति यज्ञ किया गया। सोमवार को सुबह 6 से 10 बजे तक चले पंचगव्य प्रोक्षण (शुद्धिकरण) में तिरुमाला तिरुपति देवस्थानम (टीटीडी) बोर्ड के अधिकारी समेत 20 पुजारी शामिल हुए। अनुष्ठान में लड्डू और अन्नप्रसादम रसोई की



पंचगव्य शुद्धि की गई। आंध्र के सीएम सीएम चंद्रबाबू नायडू की पार्टी टीडीपी ने 18 सितंबर को आरोप लगाया कि राज्य



ऑस्कर की फॉरेन फिल्म कैटेगरी में लापता लेडीज को इंट्री मिली

● 29 फिल्में रेस में थीं, अब तक 3 फिल्में नॉमिनेट हुई थीं, किसी को अवॉर्ड नहीं

मुंबई (एजेंसी)। मुंबई फिल्म 'लापता लेडीज' को 97वें ऑस्कर अवॉर्ड-2025 के फॉरेन फिल्म कैटेगरी में भारत की ओर से ऑफिशियल एंट्री मिली है। आमिर खान के प्रोडक्शन हाउस के बैनर तले बनी इस फिल्म को किरण राव ने डायरेक्ट किया है। फिल्म में रवि किशन, स्पर्श श्रीवास्तव, प्रतिभा रांटा और नितांशी गोयल ने मुख्य भूमिका निभाई है। फिल्म फेडरेशन ऑफ इंडिया सिलेक्शन कमेटी के चेयरमैन जाह्नू बरुआ ने 23 सितंबर, सोमवार को यह घोषणा की। उन्होंने बताया, फॉरेन फिल्म कैटेगरी में 29 फिल्में रेस में थीं।



देश में नहीं थम रहा बारिश का कहर

बिहार में बाढ़, यूनिवर्सिटी की परीक्षाएं टलीं; म.प्र. में आज से बारिश का अलर्ट

छत्तीसगढ़ में बिजली गिरने से 8 की मौत

नई दिल्ली (एजेंसी)। छत्तीसगढ़ में बिजली गिरने से 8 लोगों की मौत हो गई। इनमें 4 बच्चे थे। घटना सोमवार दोपहर राजनांदगांव जिले में हुई। बिहार में गंगा नदी के जलस्तर बढ़ने के कारण बक्सर, भोजपुर, सारण, वैशाली, पटना, समस्तीपुर, बेगूसराय, लखीसराय, मुंगेर, खगड़िया, भागलपुर और कटिहार में 12.67 लाख आबादी बाढ़ से प्रभावित हैं।



बाढ़ के चलते मुंगेर विश्वविद्यालय ने परीक्षाएं स्थगित कर दी है। गंगा के अलावा कोसी, बूढ़ी गंडक, गंडक, घाघरा, पुनपुन और सोन नदी का जलस्तर पिछले 3 दिनों से खतरे के निशान से ऊपर बह रहा है। मध्यप्रदेश के भोपाल, इंदौर और जबलपुर में आज हल्की बारिश हो सकती है। यहाँ आज से 3 दिन तक तेज बारिश का अलर्ट जारी किया गया है। राज्य में मानसून सीजन में अब तक 41.8 इंच बारिश हो चुकी है।

नासा का हाई अलर्ट

आज रात दुनिया पर पड़ सकती है भारी, धरती पर 72 लाख किमी की रफ्तार से आ रहें हैं दो एस्टेरॉयड

यूएस (एजेंसी)। नासा ने हाई अलर्ट जारी करते हुए बताया कि 24 सितंबर की रात दुनिया पर भारी पड़ सकती है, क्योंकि धरती पर 72 लाख किमी की रफ्तार से तबाही आ रही है। नासा ने हाल ही में चेतावनी दी है कि धरती की ओर दो एस्टेरॉयड, 2020 जीई और 2024 आरओ 11, 72 किलोमीटर प्रति घंटे की रफ्तार से बढ़ रहे हैं। ये एस्टेरॉयड 24 सितंबर की रात को धरती के करीब से गुजरेंगे। हालाँकि, इनसे सीधे टकराने की संभावना नहीं है, लेकिन जब ये पास से गुजरेंगे, तो धरती पर भयंकर कंपन महसूस किया जा सकता है। इससे पहले 15 सितंबर को एस्टेरॉयड 2024 आरएन 16 ने धरती के पास से गुजरा, जिससे एक भयंकर शॉकवेव उत्पन्न हुई, जो 16 मेगाटन ऊर्जा के बराबर थी। वैज्ञानिकों का कहना है कि ऐसी घटनाएं 999 वर्षों में एक बार होती हैं और इससे दुनिया भर में चिंता का माहौल बना हुआ है।



राहुल गांधी बोले-56 इंच की छाती वाले पीएम पहले जैसे नहीं

● मोदी के आत्मविश्वास में कमी आई, यह लोकसभा में साफ दिखता है

श्रीनगर (एजेंसी)। राहुल गांधी ने कहा- भाजपा वाले बांटने का काम करते हैं। जहां भी जाते हैं, एक जात को दूसरी जात से, एक धर्म को दूसरे धर्म से बांटते हैं। विपक्ष के नेता और कांग्रेस सांसद राहुल गांधी जम्मू-कश्मीर के दौर पर हैं। राहुल ने सुरुनकोट में कहा- पीएम मोदी के आत्मविश्वास में कमी आई है। आज उनसे जो भी विपक्ष कराना चाहता है, वह कराता है। भाजपा भाई-भाई को लड़वाती है। जो 56 इंच की छाती वाले नरेंद्र मोदी पहले थे, अब वे वैसे नहीं हैं। लोकसभा में उनके सामने खड़ा होता हूं। मुझे साफ दिखता है कि उनका आत्मविश्वास खत्म हो गया है। वे कानून लाते हैं, हम उनके सामने खड़े हो जाते हैं, वे कानून पास नहीं कर पाते हैं।




चाइल्ड पोर्नोग्राफी पर सुप्रीम कोर्ट ने पलटा मद्रास हाई कोर्ट का निर्णय?

चाइल्ड पोर्नोग्राफी देखना डाउनलोड करना अपराध

कहा- अदालतें इस शब्द का इस्तेमाल भी न करें

जस्टिस जेबी पारदीवाला ने कहा-

नई दिल्ली (एजेंसी)। सुप्रीम कोर्ट ने सोमवार को कहा कि चाइल्ड पोर्नोग्राफी डाउनलोड करना और देखना पास्को और आईटी एक्ट के तहत अपराध है। सीजेआई डीवाई चंद्रचूड़, जस्टिस जेबी पारदीवाला और जस्टिस मनोज मिश्रा की बेंच ने मद्रास हाईकोर्ट के फैसले को खारिज करते हुए फैसला सुनाया। मद्रास हाईकोर्ट ने कहा था कि अगर कोई ऐसा कंटेंट डाउनलोड करता और देखता है, तो यह अपराध नहीं, जब तक कि नीयत इसे प्रसारित करने की न हो। सुप्रीम कोर्ट ने कहा कि ऐसे कंटेंट का स्टोरेज, इसे डिलीट ना करना और इसकी शिकायत ना करना बताता है कि इसे प्रसारित करने की नीयत से स्टोर किया गया है। हाईकोर्ट ने ये केस खारिज करके अपने फैसले में गंभीर गलती की है।



चाइल्ड पोर्नोग्राफी की जगह चाइल्ड सेक्शुअल एक्सप्लॉएटिव एंड एब्यूसिव मटेरियल शब्द का इस्तेमाल किया जाए। केंद्र सरकार अध्यादेश लाकर बदलाव करे। अदालतें भी इस शब्द का इस्तेमाल न करें। हम संसद को सुझाव देते हैं कि पास्को एक्ट में बदलाव करें और इसके बाद पोर्नोग्राफी शब्द की जगह चाइल्ड सेक्शुअली एब्यूसिव एंड एक्सप्लॉइटेड मटेरियल का इस्तेमाल किया जाए। इसके लिए अध्यादेश भी लाया जा सकता है। सीएसईएम शब्द सही तरीके से बताएगा कि यह महज अश्लील कंटेंट नहीं, बच्चे के साथ हुई घटना का एक रिकॉर्ड है। वो घटना जिसमें बच्चे का यौन शोषण हुआ या फिर ऐसे शोषण को विजुअली दिखाया गया हो। बच्चों के खिलाफ अपराध सिर्फ यौन शोषण तक ही सीमित नहीं रहते हैं। उनके वीडियो, फोटोग्राफ और रिकॉर्डिंग के जरिए ये शोषण आगे भी चलता है।

केजरीवाल के लिए खाली कुर्सी

रखकर आतिशी ने संभाला दिल्ली

की सीएम का कार्यभार

नई दिल्ली (एजेंसी)। दिल्ली की नई मुख्यमंत्री आतिशी ने सोमवार (23 सितंबर) को पदभार संभाल लिया। वह सुबह 12 बजे सीएमऑफिस पहुंची और औपचारिकताएं पूरी कीं। इस दौरान आतिशी ने सीएम ऑफिस में एक खाली कुर्सी छोड़ी दी और खुद दूसरी कुर्सी पर बैठीं। आतिशी ने कहा- जैसे राम के वनवास जाने के बाद भरत ने खड़ा रखकर अयोध्या का सिंहासन संभाला, मैं उसी तरह दिल्ली सीएम की कुर्सी संभालूंगी। 4 महीने बाद दिल्ली के लोग केजरीवाल को फिर से इसी कुर्सी पर बैठाएंगे। तब तक ये कुर्सी इसी कमरे में रहेगी और केजरीवाल जी का इंतजार करेगी। आतिशी के बयान पर दिल्ली भाजपा जिलाध्यक्ष वीरेंद्र सचदेवा ने कहा-चापलूसी नहीं करें, काम पर ध्यान दे। यह कोई आदर्श नहीं है। सीधी भाषा में चापलूसी है।

अगर आपके घर-ऑफिस में वेंटिलेशन की अच्छी व्यवस्था नहीं है

तो फेफड़ों की बीमारियों के शिकार बन सकते



नईदिल्ली (एजेंसी)। फेफड़ों की बढ़ती बीमारियां चिंताजनक हैं क्योंकि इसके कारण हर साल लाखों लोगों की मौत हो जाती है। लंग्स कैंसर वैश्विक स्तर पर बड़ी चुनौती बनकर उभरा है जो हर साल डेढ़ लाख से अधिक लोगों की जान ले रहा है। अध्ययनकर्ता बताते हैं, इन समस्याओं को काफी हद तक रोका जा सकता है अगर सभी लोग अपने जोखिमों पर ध्यान देते हुए इससे बचाव के लिए निरंतर प्रयास करते रहें।

शोध बताते हैं कि धूम्रपान फेफड़ों की ज्यादातर बीमारियों के लिए प्रमुख कारण है। फेफड़ों के कैंसर से होने वाली 80 प्रतिशत मौतें धूम्रपान से ही संबंधित पाई जाती हैं। इसी तरह से वायु प्रदूषण, विशेषतौर पर इनडोर प्रदूषण भी इस महत्वपूर्ण अंग के लिए खतरनाक हो सकता है।

डॉक्टर बताते हैं, बाहरी प्रदूषण की तरह खराब इनडोर वायु गुणवत्ता भी फेफड़ों की गंभीर समस्याओं, अस्थमा-ब्रोंकाइटिस और यहां तक कि कैंसर का खतरा बढ़ा सकती है। अगर आपके घर-ऑफिस में वेंटिलेशन की अच्छी व्यवस्था नहीं है तो ये फेफड़ों के लिए नुकसानदायक स्थिति हो सकती है। फेफड़ों के स्वास्थ्य के बारे में जागरूकता बढ़ाने और इससे संबंधित बीमारियों की रोकथाम को लेकर हर साल 25 सितंबर को वर्ल्ड लंग्स डे यानी विश्व फेफड़ा दिवस मनाया जाता है। आइए इनडोर प्रदूषण और इसके कारण होने वाली दिक्कतों को समझते हैं।



'द सर्जन'

जेनरल, लैपेरोस्कोपिक एवं **कैंसर** सर्जन

YOUR HEALTH IS OUR PRIORITY



**डॉ. अमित रंजन**

M.B.B.S. (B.U), DNB (Surgery)
FMAS, FIAGES, FAIS

+91-7520371578

drthesurgeon@gmail.com

पत्रकार अनूप पाण्डेय को मिला IIMCAA जर्नलिस्ट ऑफ द ईयर 2024 का अवार्ड

सम्मान के साथ संस्था की ओर से दी गई 1.50 लाख रुपये की सम्मान राशि

दैनिक खोज खबर(संस्)/नई दिल्ली। नई दिल्ली के द अशोका होटल में आयोजित भारतीय जन संचार संस्थान (ऋमब्रए) के एलुमिनाई एसोसिएशन ऋमब्रएइड द्वारा 2024 का 'जर्नलिस्ट ऑफ द ईयर' पुरस्कार नवभारत टाइम्स के पत्रकार अनूप पाण्डेय को दिया गया। ऋमब्रएइड देश के सबसे प्रतिष्ठित सम्मानों में से एक है और जर्नलिस्ट ऑफ द ईयर इस श्रृंखला का सर्वोच्च सम्मान है। यह सम्मान पत्रकारिता के क्षेत्र में उनके उत्कृष्ट योगदान के लिए दिया गया। अनूप की रिपोर्ट्स मानवीय पक्षों को उजागर करने के लिए प्रसिद्ध हैं और उनके द्वारा किए गए शोधपूर्ण कार्यों ने सामाजिक और नीतिगत बदलावों को प्रेरित किया है। इस सम्मान में अनूप पाण्डेय को ट्रॉफी, प्रमाण-पत्र के साथ-साथ 1,50,000 रुपये की इनामी राशि भी दी गई।

अनूप पाण्डेय को यह प्रतिष्ठित अवार्ड उनकी कोटा, ऋहृद और यूपीएससी के छात्रों पर की गई विशेष रिपोर्ट्स की श्रृंखला के लिए मिला। इन श्रृंखलाओं में उन्होंने छात्रों की मानसिक समस्याओं, शैक्षणिक दबाव और उनकी सामाजिक चुनौतियों को बारीकी से उजागर किया। उनकी रिपोर्ट 'कोटा का सच' ने कोचिंग हब कोटा में छात्रों द्वारा आत्महत्या जैसे घातक कदम उठाने की वजहों की पड़ताल



की, जबकि 'लाइफ इन ऋहृद' ने आईआईटी में छात्रों पर पढ़ाई और भविष्य के दबाव के कारण होने वाले मानसिक तनाव को सामने रखा। 'यूपीएससी का चक्रव्यूह' में उन्होंने हिंदी माध्यम के छात्रों की सिविल सेवा परीक्षा की तैयारी के दौरान होने वाली कठिनाइयों और संघर्षों को उजागर किया। इस रिपोर्ट में मुखर्जी नगर के छात्रों के टूटते सपनों और संघर्षों को उजागर किया। इस अवसर पर अनूप पाण्डेय ने कहा, 'यह सम्मान मेरे लिए गर्व के साथ-साथ बड़ी जिम्मेदारी का प्रतीक है। मैं हमेशा निष्पक्षता और सत्यनिष्ठा के साथ अपने काम को करता रहूंगा। यह सम्मान सिर्फ मेरा नहीं, बल्कि उन सभी श्रमजीवी पत्रकारों का है, जो सच्चाई को सामने लाने के लिए कठिन संघर्ष करते हैं।' उनकी निर्भीक और निष्पक्ष पत्रकारिता के लिए उन्हें समाज में विशेष पहचान मिली है। इसके अलावा दिल्ली दंगे और लोकडाउन के दौरान उनकी मजदूरों के परिणाम की स्टोरी ने भी देश भर के लोगों का ध्यान अपनी ओर आकृष्ट किया था। इस सम्मान समारोह में ऋमब्रएइड के सदस्यों के साथ अलावा देश भर के दिग्गज पत्रकारों की मौजूदगी रही।अनूप पाण्डेय मूलरूप से गोपालगंज बिहार के लोहटी गांव के रहने वाले हैं।

नगर पंचायत एकमा बाजार के उप मुख्य पार्षद का असामयिक निधन

पीलिया रोग से ग्रसित राजकुमार मांझी ने पटना के निजी अस्पताल में ली अंतिम सांस

दैनिक खोज खबर/एकमा (सारण)। नगर पंचायत एकमा बाजार के उप मुख्य पार्षद राजकुमार मांझी (53) का असामयिक निधन उपचार के दौरान सोमवार को पटना के एक निजी अस्पताल में हो गया। बताया जाता है कि उप मुख्य पार्षद पीलिया रोग से पीड़ित थे और इनका उपचार पटना के एक निजी अस्पताल में चल रहा था। वह अपने पीछे दो पुत्र व एक पुत्री सहित भरा पूरा परिवार छोड़ गये हैं। उप मुख्य पार्षद राजकुमार मांझी के आकस्मिक निधन की जानकारी पाकर उनके अंतिम दर्शन व श्रद्धांजलि देने हेतु हंसराजपुर गांव स्थित आवास पर क्षेत्र के गणमान्य लोगों की भीड़ उमड़ने लगी। शोककुल लोगों की भीड़ हंसराजपुर गांव स्थित उनके आवास पर अंतिम दर्शन के लिए जुट गयी। पार्थिव शरीर का अंतिम संस्कार सोमवार की रात्रि में दुमईगढ़ स्थित सरयू नदी के तट पर किया गया। जहां मुखामिन उनके बड़े पुत्र ने दी। इसके बाद पार्थिव शरीर पंचतत्व में विहीन हो गया। उधर उप मुख्य पार्षद राजकुमार मांझी के असामयिक निधन पर नगं की मुख्य पार्षद श्वेता रानी, दीपक कुमार, अवधेश यादव, कार्यपालक पदाधिकारी रमण राज, कनीय अभियंता लाल कुमार, नगर पार्षद प्रतिनिधि विनोद कुमार सिंह, संजय कुमार सिंह, शैलेन्द्र कुमार सिंह, मुन्ना सिंह, जेपी सेनानी डॉ रामजी तिवारी, अजय कुमार श्रीवास्तव, डॉ अमित कुमार तिवारी, गुड्डू सिंह, अशोक प्रसाद, मंजीत कुमार तिवारी, जितेन्द्र सिंह, मुन्ना मांझी, पत्रकार वीरेंद्र कुमार यादव, के के सिंह सेगर आदि अन्य लोगों ने उनके पार्थिव शरीर पर पुष्पांजलि अर्पित करने के बाद अपनी गहरी शोक संवेदना प्रकट की है।

NH 139W की निर्माण एजेंसी करायेगी सोनपुर-रेवाघाट पथ की मरम्मत : राजीव प्रताप रुडी

निर्माण एजेंसी के साथ जिला प्रशासन ने बैठक कर लिया निर्णय

• एजेंसी द्वारा बांध पथ पर भारी

वाहनों के परिचालन का सांसद रुडी ने संज्ञान लिया

• रुडी ने कहा, छोटे वाहनों के

परिचालन लायक ही बांध का पथ का निर्माण हुआ

• कार्यस्थल से 8 किलोमीटर दूर है

निर्माण एजेंसी का कैंप, भारी

वाहनों से होता है माल ढुलाई

दैनिक खोज खबर/छपरा। भारतमाला परियोजना के तहत गृह 139ड की निर्माण एजेंसी द्वारा निर्माण कार्य पूरा होने के बाद रेवा बांध पथ का भी क्षतिग्रस्त हिस्से का निर्माण करेगी। सारण क्षेत्र के विकास के लिए स्थानीय सांसद सह पूर्व केंद्रीय

मंत्री श्री राजीव प्रताप रुडी आधारभूत संरचनाओं के विकास पर हमेशा से जोर देते रहे हैं। इससे जुड़ी छोटी से छोटी समस्या पर त्वरित कार्रवाई करते हैं। इसी संबंध में सांसद को शिकायत प्राप्त हुई थी कि भारतमाला परियोजना के तहत निर्माणधीन गृह 139ड की निर्माण एजेंसी द्वारा कार्यस्थल से 8 किलोमीटर दूर सोनपुर-दरिहारा रोड बांध पथ पर शिकापुर गांव में अपना मुख्य कैंप स्थापित किया है और निर्माण सामग्री वाले भारी वाहनों का परिचालन बांध पथ से कराया जा रहा है जिससे इस बांध पर 8 या 9 किलोमीटर तक क्षतिग्रस्त होने की संभावना अधिक है। शिकायत मिलने पर सांसद ने इसकी जांच करवाई और पथ निर्माण विभाग के अपर मुख्य सचिव श्री प्रत्यय अमृत को पत्र लिखा, साथ ही सांसद ने जिलाधिकारी सारण और कार्यपालक अभियंता पथ निर्माण विभाग से बात की। इसके बाद निर्माण एजेंसी एकलव्या एचएसजी डीकेवाई (जेवी) भी प्रत्यय अमृत कर यह निर्णय हुआ जिसे निर्माण एजेंसी ने लिखित रूप से दिया है।

श्री रुडी की पहल पर जिलाधिकारी के निर्देशानुसार पथ निर्माण विभाग के कार्यपालक

अभियंता, विभाग के अन्य अधिकारी, अनुमंडल पदाधिकारी की निर्माण एजेंसी के साथ एक बैठक हुई जिसमें निर्माण एजेंसी द्वारा यह आश्वासन दिया कि निर्माण के दौरान उनके द्वारा उपयोग किये जा रहे पथ में कोई समस्या नहीं आयेगी। इसके बाद साढ़े छह किलोमीटर पथ शिकापुर निर्माण एजेंसी द्वारा एक महीने से डेढ़ महीने तक ही किया जायेगा, कार्य समाप्त होने के बाद पुराने मानकों के अनुरूप इसको सुदृढ़ किया जाएगा। निर्माण एजेंसी द्वारा लिखित रूप से यह देने पर श्री रुडी ने जिला प्रशासन को अपनी सहमति प्रदान की और कहा की सड़क, सुरक्षा और ग्रामीण जनता की सहूलियत किसी भी प्रकार से प्रभावित न हो यह सुनिश्चित करने का कहा। उन्होंने कहा कि 2.2 किलोमीटर के रेवा घाट के इस बांध पथ और के लिए आवश्यक और महत्वपूर्ण निर्णय है। उन्होंने कहा कि यह भी सुनिश्चित हो कि कार्य पूरी गुणवत्ता से हो और समय पर पूरा हो। विभागीय अधिकारी परियोजनाओं को नियमित अंतराल पर समीक्षा करें। फील्ड विजिट करें और कार्य की गुणवत्ता सुनिश्चित कराएं।

जीविका दीदियों ने संघ के आह्वान पर कार्यालय के समक्ष अपनी मांगो को लेकर किया प्रदर्शन

दैनिक खोज खबर/परसा(सारण)। बिहार में जीविका दीदी संघ के आह्वान पर अपनी दस सूत्री मांगों को लेकर चल रही धरना प्रदर्शन के दौरान सोमवार को जीविका दीदी ने परसा कार्यालय पहुंची और आवेदन देने को लेकर कर्मियों से मोहर के साथ रिसीविंग देने को कहा जिस पर कार्यालय प्रबंधक ने रिसीविंग पर मोहर देने से इंकार किया तदोपरांत जीविका दीदी आक्रोशित हो कार्यालय के मुख्य गेट पर तालाबंदी करते हुए प्रबंधक को घंटो बंधक बनाया। सूचना पर पु अनिरुण कुमार पुलिस दल के साथ मौके पर पहुंचे और जीविका दीदी द्वारा दिए गए आवेदन को स्वीकृत कर आवेदन पर मोहर लगा दिए गए इसके बाद जीविका कर्मी शांत हुए। प्रबंधक ब्रजेश कुमार साह सहित अन्य कर्मियों को बाहर निकाला गया। प्रदर्शन कर रही जीविका दीदी संघ में सरिता देवी,रिंकी देवी,तारा देवी,माला कुमारी, पूनम देवी,मनोरमा देवी,बबिता देवी, चंपा देवी,रानी कुमारी ने बताया कि दस सूत्री मांगों में जीविका दीदी का न्युक्ति पत्र निर्गत करने,कैडर की क्षेत्र भ्रमण भत्ता तीन हजार रुपए करने, मानदेय 25हजार रुपए करने,कैडर को काम से हटाने वाले को धमकी देने वालो के खिलाफ कारवाई करने सहित अन्य मांगे शामिल है। उन्होंने कहा कि जबतक हमारी मांगे पूरी नहीं होगी तबतक तक हड़ताल जारी रहेगा।



इसुआपुर में विधायक ने किया आयुष्मान कार्ड शिविर का उद्घाटन

दैनिक खोज खबर/इसुआपुर(सारण)। प्रखंड के जर्जर स्वास्थ्य केंद्र भवनों का शीघ्र ही कायाकल्प होगा। वहीं स्वास्थ्य सेवाओं को भी बेहतर व सुदृढ़ किया जाएगा। ये बातें बिहार विधानसभा में सताखंड दल के उप मुख्य सचेतक सह तैरैया के बीजेपी विधायक जनक सिंह ने सोमवार को सीएससी

इसुआपुर के परिसर में आयुष्मान कार्ड शिविर के उद्घाटन के मौके पर बतौर मुख्य अतिथि कही। उन्होंने कहा कि अतिरिक्त प्राथमिक स्वास्थ्य केंद्रों गोंगई तथा कुहैला, स्वास्थ्य उपकेंद्रों रामपुर अटली, सद्वारा, महुरी, के जीर्ण शीर्ण स्वास्थ्य केंद्र भवनों का शीघ्र ही जीर्णोधार किया जाएगा। वहीं आयुष्मान कार्ड बनाने को लेकर कहा कि 70 वर्ष से अधिक आयुवर्ग के वृद्धजनों का आयुष्मान कार्ड सीएससी इसुआपुर के परिसर में बनाया जाएगा। वहीं प्रभारी चिकित्सा पदाधिकारी डॉ तुलिका कुमारी ने बताया कि आम जनों के लिए सोमवार को पंचायत भवन केवां, मंगलवार को स्वास्थ्य उप केंद्र केवां तथा बुधवार को प्राथमिक विद्यालय लौवा में विशेष कैंप लगाकर

आयुष्मान कार्ड बनाया जाएगा। इसके साथ ही प्रखंड के सभी उप स्वास्थ्य केंद्रों पर भी आयुष्मान कार्ड बनाए जाने की बात कही गई। वहीं विधायक ने बताया कि स्वास्थ्य कर्मियों तथा आशा कार्यकर्ताओं को आयुष्मान कार्ड बनाने हेतु लाभकों को वसुधा केंद्रों तथा स्वास्थ्य उपकेंद्रों पर ले जाने की जम्मेवारी दी गई



है। इस मौके पर प्रभारी चिकित्सा पदाधिकारी डॉ तुलिका कुमारी, दंत चिकित्सक डॉ रेखा प्रसाद, डॉ संदीप कुमार, डॉ अमित कुमार प्रभाकर, स्वास्थ्य प्रबंधक नवाब अख्तर जिलानी, स्वास्थ्य प्रशिक्षक अनिल कुमार मांझी, केटीएस रंजन कुमार व अन्य मौजूद थे।

दिघवारा जनकल्याण समिति की बैठक आयोजित

दैनिक खोज खबर/दिघवारा। सामाजिक समस्याओं को लेकर लगातार संघर्षरत जनकल्याण समिति की बैठक दिघवारा को दिघवारा धर्मशाला परिसर में समिति के अध्यक्ष कुणाल सिंह के अध्यक्षता में सम्पन्न हुयी जिसमें छपरा या सिवान से पटना जंक्शन तक कार्यालय अवधि को ध्यान में रखते हुए उपयोगी पैसंजर ट्रेन चलाने की अपनी चिरपरिचित मांग पर चर्चा किया गया।समिति के सभी सदस्यों ने यह निर्णय लिया कि अलाए एक महीने में रेलवे के सभी संबंधित अधिकारियों सहित स्थानीय जनप्रतिनिधियों से भी मिलकर इस मांग को एक बार फिर मजबूती से रखा जाएगा।इसके अलावे दिघवारा प्रखंड में बाढ़ की विभीषिका को महेनजर रखते हुए नगर पंचायत सहित पूरे प्रखंड को बाढ़ प्रभावित क्षेत्र घोषित करते हुए अविलंब सरकारी सहायता प्रदान की मांग भी समिति के सदस्यों द्वारा किया गया,साथ ही आने वाले दिनों में पर्व त्योहारों के दरम्यान दिघवारा बाजार में होने वाले भीड़ भाड़ को ध्यान में रखते हुए बाजार को व्यवस्थित तरीके से सुसज्जित करके बाजार को जाम से निजात दिलाने हेतु स्थानीय प्रशासन से मांग किया गया।बैठक में मुख्य रूप से संयोजक सुदर्शन ठाकुर,अध्यक्ष कुणाल सिंह, उपाध्यक्ष शिव कुमार गाई, पूनम सिंह,महासचिव जयशंकर बैठा,सचिव तरुण तिवारी मंसूर आलम,मुकलेश सिंह,सरक्षक रविन्द्र सिंह,अनिल सिंह,अजय सिंह, कोषाध्यक्ष राधिका रमण सिंह,कायलिय प्रभारी मनोज उज्जैन,मोडिदा प्रभारी तनुज सौरभ,के अलावे कार्यसमिति सदस्य डॉ बीके सिन्हा, धनंजय विश्वकर्मा, प्रद्योत मिश्रा आदि उपस्थित थे।



ऑटो पलटने से चालक घायल

दैनिक खोज खबर/मशरक (सारण)। मशरक के लखनपुर गोलम्बर पर अनियंत्रित ऑटो गढ़े में पलट गया जिसमें चालक पानापुर थाना क्षेत्र के दुबौली गांव निवासी शंकर भारती का 28 वर्षीय पुत्र रंजेश कुमार हैं। घटनास्थल पर मौके पर पहुंची थाना पुलिस ने घायल को इलाज के लिए सीएससी मशरक में भर्ती कराया।घायल ऑटो चालक ने बताया वह डुमरसन बाजार में पैसंजर उतार घर जा था कि अनियंत्रित होकर ऑटो गढ़े में पलट गई।

बाइक की टोकर से राहगीर घायल

एकमा (सारण)। एकमा थाना क्षेत्र में एकमा-डुमईगढ़ सड़क पर नगर पंचायत एकमा बाजार क्षेत्र के भरहोपुर गांव में बाइक की टोकर से एक राहगीर घायल हो गया। भरहोपुर गांव के रूपक कुमार सिंह एकमा बाजार से पैदल अपने घर जा रहे थे। इसी दौरान तेज रफ्तार लाजपुर की ओर जा रही एक बाइक ने पीछे से रूपक कुमार सिंह को टोकर मार दिया। बाइक की टोकर से सड़क पर गिरकर रूपक कुमार सिंह घायल हो गये। घटना के बाद बाइक का चालक बाइक समेत फरार हो गया। आसपास के लोगों के सहयोग से घायल रूपक कुमार सिंह के परिजनों ने तत्काल उन्हें निजी वाहन से लाकर एकमा सामुदायिक स्वास्थ्य केन्द्र में उपचार के लिए भर्ती कराया। उपचार के बाद ड्यूटी पर तैनात चिकित्सक डॉ इरफान अहमद ने बताया कि घायल की हालत में सुधार हो रहा है।

मारपीट की घटनाओं में पांच लोग घायल

एकमा (सारण)। एकमा पुलिस अंचल क्षेत्र के विभिन्न गांवों में आपसी विवाद को लेकर हुई मारपीट की अलगअलग घटनाओं में दो महिलाओं समेत पांच लोग घायल हो गये। बताया जाता है कि घायलों में परसागढ़ गांव के सुरेश कुमार साह, नीरज देवी, सुदर्शन प्रसाद, खुटकढ़वा गांव की पुतल देवी तथा मुबारकपुर गांव के सुजीत कुमार यादव शामिल हैं। सभी घायलों का प्राथमिक उपचार एकमा सामुदायिक स्वास्थ्य केन्द्र में किया गया। इस संबंध में घायलों के द्वारा थाने में नामजद मामला दर्ज कराया गया है।? पुलिस इस मामले की जांच पड़ताल कर रही है।

15 लीटर देशी शराब सहित एक गिरफ्तार, स्कूटी जब्त

एकमा (सारण)। गश्ती के दौरान एकमा थाने की पुलिस ने थाना क्षेत्र के नवतन गांव स्थित सारण गंडक नहर के सड़क पुल के समीप वाहन जांच के दौरान एक स्कूटी की ड्रिक्की से 15 लीटर देशी शराब बरामद किया।? इस दौरान पुलिस ने त्वरित कार्रवाई कर स्कूटी को जब्त कर चालक दाउदपुर थाना क्षेत्र के बेलदारी गांव निवासी संद्र राय को गिरफ्तार कर लिया।

वांछित अभियुक्त गिरफ्तार

एकमा (सारण)। थाने की पुलिस ने भुईली गांव में छापेमारी कर मारपीट मामले के फरार आरोपित राजकिशोर महतो को गिरफ्तार कर लिया। बताया जाता है कि एकमा थाने की पुलिस ने आवश्यक घूछताछ करने के बाद गिरफ्तार आरोपित को जेल भेज दी है।

पुलिस ने दो अभियुक्तों के घर पर किया कुर्की जल्दी

दैनिक खोज खबर/महौरा(सारण)। थाना क्षेत्र के अलग अलग स्थानों पर पुलिस ने कोर्ट के निर्देशानुसार कुर्की जल्ती का कार्रवाई को पूरा किया। इस संबंध में जानकारी देते हुए पुलिस ने बताया कि पुणोंडह निवासी सुरेंद्र पाण्डेय और तेजपुरवां निवासी अर्जुन राय के घर की कुर्की जल्ती कोर्ट के निर्देशानुसार किया गया है। इस दौरान घर में रखे फर्नीचर,लोहा के वस्तु सहित अन्य सामान को पुलिस ने जब्त किया है। जबकि शिल्हैरी निवासी भरत राय के घर की कुर्की के दौरान भरत राय ने पुलिस के समक्ष आत्म समर्पण कर दिया। जिसके कारण भरत राय के घर की कुर्की नहीं की गयी।

सांप के डसने से तीन अचेत

दैनिक खोज खबर/मशरक (सारण)। मशरक के अलग-अलग गांवों में सर्पदंश से अचेतावस्था में इलाज के लिए सीएससी मशरक में भर्ती कराए गए। पहला देवरिया गांव में खेत में जाने के दौरान चंचा सिंह उम्र 60 वर्ष पिता सुरेंद्र सिंह,जजौली गांव से दिलीप महंतों और गंगौली गांव से लालमुनी देवी उम्र 55 वर्ष अचेतावस्था में भर्ती कराए गए। ड्यूटी पर तैनात चिकित्सक ने प्राथमिक उपचार किया और एक महिला को सदर अस्पताल छपरा रेफर कर दिया।

हुसैनगंज : हथियार का भय दिखा

सीएसपी संचालक से चार लाख की लूट

परवेज अख्तर/ सिवान। हुसैनगंज थाना क्षेत्र के रफीपुर कब्रगाह के समीप सोमवार को बाइक सवार तीन बदमाशों ने हथियार का भय दिखा एसबीआई के सीएसपी संचालक से करीब चार लाख रुपये लूट ली। इस घटना के बाद क्षेत्र में दहशत का माहौल कायम हो गया। मामले में सीएसपी संचालक एमएच नगर थाना क्षेत्र के तेलकशू निवासी मणिभूषण श्रीवास्तव ने थाना में अज्ञात बदमाशों के विरुद्ध आवेदन देकर कार्रवाई की मांग की है। पीड़ित सीएसपी संचालक मणि भूषण कुमार ने बताया कि वह प्रतिदिन की तरह सोमवार की दोपहर करीब 12 बजे गोपालपुर एसबीआई की शाखा से रुपये निकासी कर अपने एक साथी राजेश यादव के साथ बाइक से अपने सीएसपी पर जा रहे थे, तभी रफीपुर कब्रगाह के समीप मुंह बांधे एक बाइक पर सवार तीन बदमाशों ने हथियार का भय दिखाकर रुपये भरा बैग लेकर फरार हो गए। बैग में रुपये के अलावा, चेकबुक, आइडी एवं अन्य जरूरी सामान मौजूद था। बदमाशों द्वारा मुंह बांधे होने के कारण उनकी पहचान नहीं हो पाई। थानाध्यक्ष विजय कुमार यादव ने बताया कि मामले में सीसी कैमरे के फुटेज की पड़ताल की गई। फुटेज में किसी का चेहरा दिखाई नहीं दे रहा है।

शहीद सीआरपीएफ जवान की शहादत दिवस पर जवानों ने दी श्रद्धांजलि

दैनिक खोज खबर/मशरक (सारण)। मशरक के बड़की सेमरी गांव में मुजफ्फरपुर से सीआरपीएफ जवानों ने दल बल के साथ पहुंचे शहीद अवध किशोर सिंह की शहादत दिवस पर श्रद्धांजलि सभा आयोजित की। मौके पर पंचायत के मुखिया प्रतिनिधि दिलीप सिंह, हरेश्वर सिंह, दिलीप सिंह, कामेश्वर सिंह, महेश्वर सिंह, बिट्टू सिंह समेत अन्य ने सीआरपीएफ जवानों के साथ शहीद के तैल चित्र पर पुष्प अर्पित करते हुए श्रद्धांजलि अर्पित की। सीआरपीएफ के इंस्पेक्टर जीडी राजेश कुमार सिंह ने बताया कि 23 सितम्बर 2001 को सीआरपीएफ के 93 बटालियन ने हजारीबाग जिला पुलिस बल के साथ एक आपरेशन के बाद लौटते समय माओवादियों के हथियार लूटने की मंशा से आईडी विस्फोट में 11 जवान वीर गति को प्राप्त हुए जिसमें सारण जिले के मशरक थाना क्षेत्र के बड़की सेमरी गांव निवासी अवध किशोर सिंह भी शहीद हो गए थे। शहीद की शहादत दिवस पर मुजफ्फरपुर से पहुंचे सीआरपीएफ कैप के जवानों ने ग्रामीणों और परिवार के शहीद की पत्नी ज्ञानि देवी, पुत्र अनिल कुमार सिंह, त्रिभुवन सिंह, बृजकिशोर सिंह समेत अन्य के साथ श्रद्धा सुमन अर्पित करते हुए उन्हें याद किया। वहीं जवानों ने शहीद की पत्नी ज्ञानि देवी को सम्मानित किया। परिजनों ने गांव के मुख्य सड़क पर शहीद की याद में स्मृति द्वार बनाने की मांग की।



पुलिस ने एक कार से 345 लीटर विदेशी शराब किया बरामद, एक गिरफ्तार

दैनिक खोज खबर/तैरैया (सारण)। थाना क्षेत्र के तैरैया-मसरख एसएच-73 मुख्य सड़क पर छपिया गांव के समीप पुलिस ने वाहन जांच के क्रम में एक कार पर लदे 345 लीटर विदेशी शराब बरामद किया है। जबकि मौके से धंधेबाज को भी गिरफ्तार किया है। गिरफ्तार आरोपी गोपालगंज जिले के उच्चका गांव थाना क्षेत्र के नरकटिया बाजार निवासी पंकज कुमार सिंह हैं। मामले को लेकर थानाध्यक्ष आशुतोष कुमार सिंह ने बताया कि गुप्त सूचना के आधार पर अवैध शराब के विरुद्ध क्षेत्र में छापेमारी की जा रही थी। इसी क्रम में सूचना मिली कि मसरख की तरफ से आ रही है एक कार में शराब लगा हुआ है। जिसके बाद छपिया गांव के समीप सधन वाहन जांच प्रारंभ किया गया और जांच के क्रम में उक्त वाहन पर लदे 345 लीटर विदेशी शराब बरामद किया गया तथा उक्त आरोपी को मौके से गिरफ्तार किया गया। फिलहाल पुलिस शराब लदी कार को जप्त कर थाने लाई है तथा मामले में प्रार्थमिकी दर्ज कर गिरफ्तार आरोपी को छपरा जेल भेज दिया गया है।



वृद्ध व्यक्ति की रहस्यमय ढंग से मौत

दैनिक खोज खबर/माँझी (सारण)। रविवार की दर शाम माँझी रेलवे स्टेशन एवम माँझी रेलवे हाल्ट के बीच स्थित कौरधौर रेल पुल के समीप एक बुढ़ व्यक्ति की रहस्यमय ढंग से मौत हो गई। मृतक माँझी नगर पंचायत क्षेत्र के चैनपुर गाँव निवासी भूली यादव उम्र 65 वर्ष बताए जाते हैं। परिजनों ने बताया कि प्रतिदिन की तरह सुबह खाना खाने के बाद वे अपनी पालतू भैंसी को लेकर उन्हें घास चराने निकले थे। शाम को घास चरने के बाद भैंसें चारागाह से नियत समय पर वापस अपने दरवाजे पर पहुँच गई जबकि भूली यादव घर नहीं पहुँचे। बाद में सशक्त परिजनों ने टाच की रेशमी में उन्हें ढूँढना शुरू किया। ढूँढने के क्रम में वे रेल लाइन से लगभग तीस फुट नीचे स्थित पगडंडी पर पहुँच के बल गिर पड़े मृत अवस्था में मिले। शव को देखकर मौके पर ही परिजनों ने रुदन क्रन्दन शुरू कर दिया तथा गाँव में शोक की लहर दौड़ गई। मौत की सूचना पाकर बड़ी संख्या में ग्रामीण मौके पर पहुँच गए। परिजनों ने बताया कि मृतक के नाक से रक्तस्राव हो रहा था। बाद में परिजनों ने शव को उठाकर घर लाया तत्पश्चात विधिवत उनका दह संस्कार कर दिया। मृतक दशकों से मवेशी पालन तथा खेतीबारी आदि करके अपने परिवार का भरण पोषण करते थे। उनके परिवार में पत्नी के अलावा दो पुत्र तथा एक पुत्री हैं।

श्री बलभद्र त्याहुत मंदिर ट्रस्ट के न्यास-पर्षद का चुनाव संपन्न

दैनिक खोज खबर/रविवार को श्री बलभद्र व्याहुत मंदिर ट्रस्ट, कश्मीरी हाता, छपरा के न्यास-पर्षद का चुनाव होटल राजदरबार, मौना चौक, छपरा में सम्पन्न हुआ। जिसमें न्यासी-सदस्य सत्यनारायण प्रसाद को अध्यक्ष, राकेश कुमार को सचिव एवं दीपक कुमार को कोषाध्यक्ष चुना गया। श्री बलभद्र व्याहुत मंदिर ट्रस्ट की बैठक में कुल बारह न्यासी सदस्यों में दस सदस्य अथवा उनके प्रतिनिधि उपस्थित रहे। इस बैठक एवं चुनाव का कार्यक्रम ब्याहुत धर्मशाला, कश्मीरी हाता में होना था, लेकिन चुनाव से नाबुख कुछ स्वघोषित सर्वेसर्वा कहने वाले लोगों ने धर्मशाला का पुपना ताला हटा, बिना सूचना नया ताला लगा चुनाव को बाधित करने एवं विवाद पैदा करने की योजना की थी, जिसको श्री बलभद्र व्याहुत मंदिर ट्रस्ट के न्यासी-सदस्यों ने सूझ-बुझ से विफल कर, स्थान परिवर्तित कर चुनाव को सम्पन्न कराया। श्री बलभद्र व्याहुत मंदिर ट्रस्ट के न्यासी सदस्यों से अध्यक्ष एवं सचिव पद के चुनाव के लिए खड़ा होने वाले उम्मीदवार से क्रमशः 721000/- प्रति व्यक्ति एवं कोषाध्यक्ष पद के उम्मीदवार से 711000/- प्रत्येक उम्मीदवार से श्री बलभद्र व्याहुत मंदिर ट्रस्ट एवं ब्याहुत धर्मशाला के विकास के लिए अग्रिम राशि जमा करने के लिए अनुरोध किया गया था, जिसे तीनों उम्मीदवारों ने जमा किया। नये चुने गए पदाधिकारियों से श्री बलभद्र व्याहुत मंदिर ट्रस्ट एवं ब्याहुत धर्मशाला के विकास के लिए आवश्यक कार्य करने के लिए उन्हे अधिकृत किया गया।



एनएसएस के तीनों यूनिटों द्वारा संयुक्त रूप से स्वच्छता अभियान चलाया गया



दैनिक खोज खबर/माँझी (सारण)। नंदलाल सिंह महाविद्यालय जैतपुर- दाउदपुर के परिसर में सोमवार को एनएसएस के तीनों यूनिटों द्वारा संयुक्त रूप से स्वच्छता अभियान चलाया गया। प्राचार्य प्रो.डॉ.केपी श्रीवास्तव के निर्देशन एवं एनएसएस यूनिट के पदाधिकारी डॉ. संजय कुमार एवं डॉ. चन्द्रभान राम के नेतृत्व में स्वच्छता अभियान को गांव-गांव तक पहुंचाने का संकल्प लिया गया। बच्चों को संवेधित करते हुए प्राचार्य ने डॉ. श्रीवास्तव ने कहा कि स्वच्छ वातावरण में ही स्वच्छ समाज एवं राष्ट्र का निर्माण किया जा सकता है। स्वच्छता को अपने जीवन में अनिवार्य रूप में स्वीकार करना चाहिए। डॉ. संजय कुमार ने कहा कि आस-पास एवं अपने परिवेश की सफाई पर विशेष ध्यान देना चाहिए। डॉ. चन्द्रभान राम ने कहा कि स्वच्छ भारत मिशन को सफल बनाने के लिए गली-मुहल्लों से लेकर बड़े-बड़े कस्बों में रहने वाले लोगों में जागरूकता होनी चाहिए। इस अभियान में डॉ. स्वर्गदीप शर्मा, प्रो.डॉ. आफताब आलम, डॉ. शेखर कुमार समेत बड़ी संख्या में बच्चे शामिल हुए। प्राचार्य ने बताया कि महाविद्यालय स्तर पर स्वच्छता से सम्बन्धित विभिन्न तरह के कार्यक्रम 2 अक्टूबर तक चलता रहेगा।

अमनौर पुलिस ने छापेमारी कर भारी मात्रा में स्पीट बरामद किया



दैनिक खोज खबर/अमनौर (सारण)। अमनौर पुलिस ने छापेमारी कर भारी मात्रा में स्पीट बरामद किया है। साथ ही इसमें शामिल तीन लोगों को गिरफ्तार किया है। अमनौर पुलिस को गुप्त सूचना मिली कि थाना क्षेत्र के गोरील स्थित नहर पुल के पास कुछ व्यक्ति पीकअप एवं मोटरसाईकिल से स्पीट कहीं ले जाने वाले हैं। उक्त सूचना पर आवश्यक कार्रवाई करते हुए पुलिस गोरील स्थित नहर पुल के पास पहुँच कर छापेमारी किया। छापेमारी के दौरान 1365 लीटर स्पीट बरामद किया गया। साथ ही मौके से तीन धंधेबाज को गिरफ्तार कर दो पीकअप एवं तीन मोटरसाईकिल जप्त किया, पकड़े गए धंधेबाज में मंकेर थाना क्षेत्र के नंदन कैतुका निवासी दो भाई अजीत कुमार, कृष्णदेव राय उर्फ केशव एवं भेल्वी थाना क्षेत्र के किशुनपुर गांव निवासी शैलेन्द्र कुमार बताया गया है। थानाध्यक्ष महमद जफरुद्दीन ने बताया कि इस संबंध में अमनौर थाना कांड सं0-318/24 दिनांक-23092024 धारा-30(ए)/33/47 बिहार मद्यनिषेध एवं उत्पाद अधि0 दर्ज किया गया। इस कांड में सलिल शराब तस्करों/कारोबारियों की गिरफ्तारी हेतु अग्रतर कार्रवाई की जा रही है। छापेमारी टीम में थानाध्यक्ष मो0 जफरुद्दीन, प्र0पु0अ0नि0 आयुष कुमार, स0अ0नि0 हेरन्द्र सिंह, स0अ0नि0 नरेन्द्र सिंह एवं थाना के अन्य पुलिस कर्मी शामिल थे।



कृषक वैज्ञानिक वार्तालाप का एक दिवसीय कार्यक्रम आयोजित

दैनिक खोज खबर/माँझी (सारण)। कृषक स्वर्ण समृद्धि सप्ताह के अंतर्गत सोमवार को माँझी कृषि विज्ञान केंद्र के सभागार में कृषक वैज्ञानिक वार्तालाप का एक दिवसीय कार्यक्रम आयोजन किया गया। इस कार्यक्रम में सारण जिले के प्रगतिशील किसानों ने भाग लिया। कार्यक्रम का विधिवत शुभारंभ वरीय वैज्ञानिक एवं प्रधान डॉ. संजय कुमार राय द्वारा किया गया। डॉक्टर राय द्वारा कृषि विज्ञान केंद्र में चलायी जा रही विभिन्न योजनाओं के बारे में किसानों के समक्ष विस्तृत चर्चा की गयी तथा उनके द्वारा खेती में प्रयुक्त होने वाली सब्जियों की जानकारी दी गई। उद्यान विशेषज्ञ डॉक्टर जितेन्द्र चन्द्र चंदेला द्वारा प्राकृतिक खेती पर विस्तृत रूप से चर्चा की गई। उनके द्वारा बताया गया कि प्राकृतिक खेती आधुनिक खेती की एक मूलभूत इकाई है जिसके द्वारा मिट्टी को दोबारा संरक्षित किया जा सकता है। डॉक्टर सुभाष टप्पा विषय वस्तु विशेषज्ञ कृषि अभियंत्रण ने जलवायु अनुकूल कृषि कार्यक्रम की विभिन्न तकनीकों के बारे में किसानों को अवगत कराया तथा

वर्तमान समय में कृषि मशीनीकरण की माँग पर भी प्रकाश डाला। उन्होंने जीरो टिलेज, लेजर लैंड लेवल तथा हैप्पी सेंटर मशीनों की विस्तृत चर्चा की। डॉक्टर जीर विनायक पौधा संरक्षण विशेष ने टमाटर में लगने वाले रोगों एवं इलाज के विषय में किसानों को जागरूक किया। डॉक्टर विजय कुमार ने मिट्टी के नमूना के विषय में किसानों को अवगत कराया। उन्होंने बताया कि मिट्टी की जाँच कितनी महत्वपूर्ण है तथा आर्गेनिक कार्बन के विषय में विस्तार से चर्चा की। वरीय वैज्ञानिक एवं प्रधान द्वारा कृषि विज्ञान केंद्र में सितम्बर माह में चलाए जाने वाले अन्य कार्यक्रमों जैसे स्वच्छता पखवाड़ा, हिन्दी पखवाड़ा एवं पोषण माह के विषय में भी किसानों को अवगत कराया। कार्यक्रम में सभी किसानों ने वैज्ञानिकों से वार्तालाप की तथा अपना सुझाव साझा किया। इस कार्यक्रम में लगभग 60 किसानों ने भाग लिया। इस अवसर पर कृषि विज्ञान केंद्र से डॉ. जैतन्या, अमित कुमार, रामा रंजन, राकेश कुमार, उमाशंकर, अनीशरी पाण्डेय ने भी अपना सहयोग दिया।

सर्व हिन्दुस्तानी युवा परिषद के मेघालय प्रदेश अध्यक्ष बने दीपक कुमार साह

छपरा। सर्व हिन्दुस्तानी युवा परिषद अपने संगठन को विकास और विकसित करने हेतु निरंतर प्रयासरत है और प्रत्येक राज्य में अपनी इकाई बनाने हेतु जनसंपर्क एवं जनभावना से जुड़ने हेतु अपने संगठन को मजबूत कर रही है। इसी कड़ी में सर्व हिन्दुस्तानी युवा परिषद के राष्ट्रीय अध्यक्ष शंकर सिंह ने मेघालय राज्य इकाई में बिहार के सारण जिला के अमनौर निवासी विजनेस मैम युवा लोकप्रिय नेता दीपक कुमार साह को मेघालय का प्रदेश अध्यक्ष नियुक्त किया है। नियुक्ति पत्र सर्व हिन्दुस्तानी युवा परिषद के राष्ट्रीय सचिव शशिकार सिंह बबलू ने दिया। वहीं प्रदेश कमिटी के पदाधिकारियों की सूची में ज्ञान प्रसाद, महासचिव, विरज कुमार साह, संयुक्त सचिव, सत्यम ने अनीश कुमार साह, मनीष कुमार, राहुल कुमार, संतोष कुमार, प्रीतम कुमार, गणेश कुमार यादव, धीरज कुमार यादव, मुकेश कुमार, कार्तिक कुमार, रवि शंकर साह, मिथलेश कुमार, पवन कुमार, राजकपूर साह, प्रशजित चटर्जी, कंचन यादव, सुभारजित चटर्जी आदि शामिल किए गए हैं।

बाइक दुर्घटना में युवक घायल

दैनिक खोज खबर/मशरक (सारण)। मशरक के महावीर चौक पर बुलेट बाइक दुर्घटना में युवक को घायल हालत में इलाज के लिए सीएचसी मशरक में भर्ती कराया गया। घायल सिवान जिले के दिन बंधु पांडेय का 37 वर्षीय पुत्र सुजीत उपाध्याय हैं। घायल ने बताया कि वह पटना में रहता है। घर से बुलेट पर सवार होकर मशरक के रास्ते पटना जा रहा था कि महावीर चौक पर बुलेट दुर्घटनाग्रस्त हो गई।

परिवार नियोजन कार्यक्रम को गति देने के लिए अंतर-विभागीय समन्वय आवश्यक जिला स्वास्थ्य समन्वय समिति का हुआ उन्मुखरीकरण

दैनिक खोज खबर/छपरा। जिले में परिवार नियोजन कार्यक्रम को गति देने के उद्देश्य से अंतर विभागीय जिला समन्वय समिति का उन्मुखीकरण किया गया। जिसमें सिविल सर्जन डॉ. सागर दुलाल सिन्हा ने कहा कि परिवार नियोजन कार्यक्रम को समुदाय स्तर तक पहुँचाने में अंतर विभागीय समन्वय बेहद जरूरी है। सभी विभाग अपने दायित्वों का निर्वहन कर परिवार नियोजन कार्यक्रम को गति देने में सहयोग करें। तभी परिवार नियोजन कार्यक्रम के लक्ष्य को हासिल किया जा सकता है। उन्होंने कहा कि परिवार नियोजन की सेवाएं गरीब और वंचित परिवारों तक पहुँचाना हमारी प्राथमिकता होनी चाहिए। जिला स्वास्थ्य समिति में पीएसआई इंडिया के सहयोग से यह बैठक आयोजित किया गया था। बैठक में स्वास्थ्य विभाग, आईसीडीएस, जीविका और सहयोगी संस्था पीएसआई इंडिया, सेंटर फॉर एडवोकेसी एंड रिसर्च, पिरामल स्वास्थ्य के प्रतिनिधि शामिल थे।

शहरी प्राथमिक स्वास्थ्य केंद्रों पर परिवार नियोजन कि सेवाएं : इस बैठक का मुख्य उद्देश्य शहरी प्राथमिक स्वास्थ्य केंद्रों पर परिवार नियोजन की सेवाओं को उपलब्ध कराना है। परिवार नियोजन में अंतर विभागीय समन्वय व्यापक और प्रभावी देखभाल प्रदान करने के लिए महत्वपूर्ण है। स्वास्थ्य, समेकित बाल विकास परियोजना, पंचायती राज, जीविका जैसे विभिन्न विभागों की सेवाओं को एकीकृत करके, कार्यक्रम परिवार नियोजन के लिए अधिक समग्र दृष्टिकोण प्रदान कर सकते हैं। **आईसीडीएस की जिम्मेदारी :** आईसीडीएस विभाग परिवार नियोजन पहलों का समर्थन करने में महत्वपूर्ण भूमिका निभाता है, विशेष रूप से महिलाओं, बच्चों और समुदायों के साथ जुड़कर। यहाँ बताया गया है कि विभाग परिवार नियोजन कार्यक्रमों में कैसे योगदान देता है। आंगनबाड़ी कार्यकर्ता महिलाओं को गृह भ्रमण के दौरान या विभिन्न समुदाय आधारित गतिविधियों या:

गोदभराई, अन्नप्राशन, वजन दिवस, राशन वितरण आदि, के अवसरों का उपयोग परिवार नियोजन, प्रजनन स्वास्थ्य और गर्भिणोपेक्ष के बारे में शिक्षित करने में कर सकते हैं। परिवार नियोजन विकल्पों और प्रसवोत्तर गर्भिणोपेक्ष पर व्यक्तिगत और समूह प्रारमर्श प्रदान करें। **जीविका परिवार नियोजन में सहयोग कर सकती है:** पीएसआई इंडिया के एफपीसी राजीव श्रीवास्तव ने बताया कि जीविका की पहुँच समाज के बहुत बड़े हिस्से तक है विशेषकर महिलाओं के बीच। जीविका आर्थिक रूप से कमजोर परिवारों के जीवन स्तर को बेहतर बनाने में महत्वपूर्ण भूमिका निभा रही है। इसी क्रम में वह महिला समूहों की बैठकों में स्वास्थ्य संबंधित जागरूकता कार्यक्रम भी आयोजित करती है। इन बैठकों से यदि परिवार नियोजन का मातृ स्वास्थ्य, शिशु स्वास्थ्य एवम पोषण पर पड़ने वाले सकारात्मक प्रभावों पर भी चर्चाएं की जाएं तो इसका परिणाम सुखद होगा।

इससे ना केवल परिवार नियोजन में सुधार होगा अर्थात् मातृ और शिशु स्वास्थ्य एवम पोषण की स्थिति में भी सुधार लाया जा सकता है। **पंचायती राज विभाग निष्पाद जिम्मेदारी:** जिला स्वास्थ्य समिति के डीपीएम अरविन्द कुमार ने बताया कि जनप्रतिनिधियों की अपने अपने क्षेत्र में बहत प्रभावशीलता एवम विश्वसनीयता होती है। जिसका उपयोग परिवार नियोजन संबंधित जागरूकता बढ़ाने में भी किया जा सकता है। साथ ही उनके द्वारा अपने क्षेत्र में परिवार नियोजन की सेवाओं को बढ़ावा देने के लिए विशेष कैंपों का आयोजन भी किया जा सकता है विशेषकर अस्थाई साधनों के लिए। इस बैठक में सीएस डॉ. सागर दुलाल सिन्हा, डीपीएम अरविन्द कुमार, डीसीएम ब्रजेन्द्र कुमार सिंह, डीपीसी रमेशचंद्र कुमार, पीएसआई इंडिया के प्रतिनिधि राजीव श्रीवास्तव, सीफार के डीसी गणपत आर्यन, पिरामल स्वास्थ्य के जिला प्रतिनिधि समेत अन्य मौजूद थे।



